

# مَقَالَات

## اختلافی مسائل میں اعتدال کی راہ

(از افادات حضرت شاہ ولی اللہ دہلوی)

مترجمہ مولوی صدر الدین صاحب مصلحتی

حمد و صلوة کے بعد :

ایک وقت اللہ تعالیٰ نے میرے قلب میں ایک ایسی میزان حق و عدل کا انعام فرمایا جس سے میں امت محمدیہ کے مابین واقع ہونے والے تمام اختلافات کے اسباب معلوم کر سکوں اور جان لوں کہ اللہ اور اس کے رسول کے نزدیک حق کیا ہے۔ ساتھ ہی اللہ تعالیٰ نے مجھ کو وہ قدرت بیان عطا فرمائی جس سے کام لے کر میں اس مسلکی بیٹی ضاحت کرووں کہ پھر کوئی شک اور اشکال باقی نہ رہ جائے۔ بعد ازاں مجھ سے یہ دریافت کیا گیا کہ صحابہ کرام اور ان کے بعد کے اکابرین ملت کے درمیان اختلاف کی۔ خاص کر احکام فقہیہ میں اختلاف کی۔ وہ کیا ہے؟ میں وقت کی گنجائش اور مسائل کی توجہ فہم و حفظ کا لحاظ کرتے ہوئے اسی آن ان حقائق کا جو اللہ تعالیٰ کی عنایت خاص سے مجھ پر رکھوئے گئے تھے، ایک حصہ بیان کرنے پر آمادہ ہو گیا اور اس مسئلہ پر ایک مفید رسالہ تیار ہو گیا جس کا نام میں نے "الانصاف فی بیان سبب الاختلاف" رکھا۔

دور نبوی میں فقہی | معلوم ہونا چاہیے کہ رسول اللہ صلی اللہ علیہ وسلم کے زمانہ میں فقہ ایک فن کی طرح مدون نہیں تھی، اور نہ مباحث کا فقدان | اس وقت احکام کے باب میں بحث کا یہ طریقہ تھا جو اب ہمارے فقہ میں رائج ہے کہ وہ اپنی انتہائی دماغی قابلیت صرف کر کے ایک ایک چیز کے علیحدہ علیحدہ ارکان و شرائط اور آداب، دلائل کے ساتھ بیان کرتے ہیں، مسائل کی فرض صورتیں سامنے رکھ کر ان پر بحث کرتے ہیں، جن چیزوں کی تعریف کی جا سکتی ہو ان کی منطقیات و تعریفات بیان کرتے ہیں، اور جن کا حصر بیان کیا جا سکتا ہو ان کا حصر واضح کرتے ہیں، وغیر ذلک۔ اس کے بجائے رسول اللہ صلی اللہ علیہ وسلم کا طریقہ یہ تھا کہ آپ مثلاً وضو فرماتے اور صحابہ کرام آپ کا طریقہ وضو دیکھ کر اسے اختیار کر لیتے، بغیر اس کے کہ حضور اس بات کی توضیح فرمائیں کہ یہ وضو کارکن ہے اور فلاں چیز اس کے آداب میں سے ہے۔ اسی طرح آپ نماز پڑھتے، لوگ آپ کے نماز پڑھنے کا ڈھنگ دیکھ لیتے اور اسی طرح خود پڑھنے لگتے۔ آپ نے حج ادا فرمایا، لوگوں نے آپ کے حج کرنے کے طریقے اور مراسم دیکھے اور اسی طرح خود حج کرنے لگے۔ ان فرض آنحضرت صلعم کا عام طریقہ تعلیم یہی تھا۔ آپ نے کبھی یہ توضیح نہیں فرمائی کہ وضو میں چار فرض ہیں یا چھ، اور نہ کبھی آپ نے یہ خیال کیا کہ ہو سکتا ہے کہ کبھی کوئی آدمی اعضائے وضو کو گناہ نہ دھوئے اس لیے اس طرح کے وضو کے ہونے یا نہ ہونے کا پیشگی حکم دے دینا چاہیے۔ اس قسم کی فرضی اور غیر واقعی صورتوں کے احکام کی بابت آپ نے شاذ و نادر ہی کبھی کچھ فرمایا ہے۔ دوسری طرف اصحاب رسول کا بھی حال یہ تھا کہ وہ اس طرح کی باتوں کے

متعلق آنحضرت صلعم سے بہت کم سوال کرتے تھے، چنانچہ حضرت ابن عباسؓ فرماتے ہیں کہ میں نے اصحاب رسول سے بہتر کسی جماعت کو نہیں پایا۔ انہوں نے رسول خدا کی پوری زندگی میں آپ سے مرخص تیرا سوال کیے جو سب قرآن میں مذکور ہیں۔ مثلاً لَيْسَ لَكَ عَيْنٌ الشَّهِيرِ الْحُوَامِ قِتَالِ فَيْدِ (اسے نبی یہ لوگ تم سے حرمت کے ہیڈوں میں جنگ کرنے کی بابت دریافت کرتے ہیں۔) اور لَيْسَ لَكَ عَيْنِ الْمَحِيضِ (تم سے حالت حیض کے احکام پر پچھتے ہیں) وغیرہ۔ اس کے بعد حضرت ابن عباس کہتے ہیں کہ صحابہ صرف انہی مسائل کو پوچھتے تھے جو ان کے لیے نفع رسان ہوتے۔ حضرت ابن عمرؓ فرماتے ہیں کہ کسی ایسی بات کے متعلق سوال نہ کرو جو فی الواقع پیش زانی ہو کیونکہ میں نے عمرؓ بن الخطاب کو اس شخص پر لعنت بھیجتے ہوئے سنا ہے جو اس طرح کے سوالات کرے۔ "قام" نے لوگوں کو مخاطب کر کے فرمایا کہ تم لوگ ایسی چیزوں کی بابت سوال کرتے ہو جن کی بابت ہم نے کبھی زبان استفسار نہیں کھولی۔ نیز تم ایسی باتوں کی کھود کرید کرتے ہو جن کے متعلق مجھے کوئی علم و اذیت نہیں، اور اگر ہم کو ان کے بارے میں کوئی علم ہوتا تو (حسب فرمان نبوی) ہم تمہیں ضرور بتا دیتے۔ "عمر بن اسحاق کا قول ہے کہ مجھ کو اوسے سے ذرا اصحاب رسول سے ملاقات کا شرف حاصل ہوا ہے، میں نے اس گروہ سے بڑھ کر کسی گروہ کو ایچ بیٹھ سے خالی اور تشدد سے مجتنب نہیں پایا۔ عبادہ بن بسر کندی سے یہ فتویٰ پوچھا گیا کہ اگر کسی عورت کا ایسی جگہ انتقال ہو جائے جہاں اس کا کوئی ولی نہ ہو تو اس کو غسل کیونکر دیا جائے گا؟ آپ نے جواب دیا کہ میں ایسے لوگوں سے ملا ہوں جو تمہاری طرح تشدد نہیں کرتے تھے نہ تم لوگوں کی طرح (رضی) مسائل کے متعلق سوالات کرتے تھے۔" (ان تمام آثار کو درجی نے نقل کیا ہے)

الرضی آنحضرت صلعم کے زمانہ میں استفسار اور افتادہ تصویب ہی تھا کہ لوگ پیش آمدہ واقعات کے متعلق آپ سے استفسار کرتے اور آپ ان کا حکم بیان فرمادیتے۔ اسی طرح معاملات و مقدمات آپ کے سامنے پیش ہوتے اور آپ ان کا فیصلہ کر دیتے۔ لوگوں کو اچھے کام کرتے دیکھتے تو ان کی مدح و منقبت فرماتے اور برے کام کرتے دیکھ کر ناپسندیدگی کا اظہار کرتے۔

**شیخین کا طرز عمل** | رسول اللہ صلی اللہ علیہ وسلم کی طرف سے یہ ساری باتیں بالعموم اجتماع عام میں ہوتی تھیں یہی وجہ ہے کہ جب حضرت شیخین (ابوبکرؓ و عمرؓ) کو کسی مسئلہ میں حکم شریعت معلوم نہ ہوتا تو وہ دوسرے صحابہ سے دریافت فرماتے کہ کیا تم میں سے کسی نے اس امر کے متعلق پیغمبر صلی اللہ علیہ وسلم کا کوئی فرمان سنا ہے؟ چنانچہ حضرت ابوبکر صدیقؓ کے سامنے جب داوی (ایمانی) کی وراثت کا مسئلہ پیش ہوا تو آپ نے فرمایا کہ میں نے اس کے حصہ کے بارے میں رسول اللہ کا کوئی ارشاد نہیں سنا ہے، اس لیے میں اس کے متعلق اور دل سے پوچھتا ہوں۔ جب نماز نظر آپ نے ادا کرنی تو لوگوں سے پوچھا کہ کیا تم میں سے کسی نے رسول اللہ صلی اللہ علیہ وسلم کو داوی کے حق وراثت کے بارے میں کچھ فرماتے سنا ہے؟ وغیرہ ابن شعبہ نے کہا کہ ہاں! میں نے سنا ہے۔ پوچھا کیا سنا ہے؟ جواب دیا کہ رسول خدا نے جدہ کو میت کے مال کا چھٹا حصہ دیا ہے۔ حضرت ابوبکرؓ نے پھر پوچھا یہ بات تمہارے سوا اور کسی کو بھی معلوم ہے؟ محمد بن مسلمہ نے کہا "میرا صحیح فرماتے ہیں۔" یہ سن کر حضرت ابوبکرؓ نے اس عورت کو (جس کا معاملہ پیش تھا) اس کے پوتے یا فراسے کے

۱۔ آنحضرت صلعم کا ارشاد ہے کہ اس عالم کے منہ میں قیامت کے دن آگ کی لگام ٹھنڈی جائے گی جو کسی چیز کا علم رکھتا ہو مگر پوچھنے والے کو بتانے سے انکار کرے۔  
۲۔ مراد صحابہ کرام سے ہے۔ (مترجم)

ترک میں سے) چھٹا حصہ دے دیا۔ اسی طرح "غزہ" (جنین کے خون بہا) کے بارے میں حضرت عمرؓ کا عام لوگوں سے استفسار کے بعد سفیر بن شیبہ کی روایت پر عمل پیرا ہونا اور وہاں کے متعلق حضرت عبدالرحمن ابن عوف کے بیان کردہ ارشاد نبوی کے مطابق فیصلہ کرنا۔ جو سیوں کے معاملہ میں انہی عبدالرحمن ابن عوف کی بیان کی ہوئی حدیث پر اپنے فیصلہ کی بنیاد رکھنا، حضرت عبداللہ ابن مسعود کا مقل بن یسار کی روایت اجوان کی رائے کے بالکل مطابق نکلی سن کر خوش ہونا اور حضرت ابو موسیٰ اشعری کا فاروق اعظم کے دروازے سے واپس جانے کے بعد ان کا ابو موسیٰ سے اس حدیث کا دریافت کرنا جس کی بنا پر وہ ان کے دروازہ سے واپس چلے گئے تھے اور پھر حضرت ابوسید کا حضرت ابو موسیٰ کے حق میں شہادت دینا وغیرہ بے شمار واقعات مشہور و معروف اور صحیحین اور سنن کی کتابوں میں مذکور ہیں۔

**بنائے اختلاف** مختصر یہ کہ آنحضرت صلی اللہ علیہ وسلم کا دستور مبارک بالعموم یہی تھا کہ آپ مسائل و احکام شرع مجامع عام میں بیان فرمایا کرتے تھے۔ اب ہر صحابی نے آپ کی عبادت کے انہی طریقوں آپ کے، انہی فتوؤں اور فیصلوں کو یاد کر لیا جن کو اسے دیکھنے اور سننے کا موقع نصیب ہوا، پھر ان میں سے ہر حکم کی قرآن حال پر نظر ڈال کر عدلت متعین کی اور موقع و محل کے ان قرآن و علامات کو سامنے رکھ کر جو اس کے نزدیک تعین عدلت و مقصد کے لیے کافی اور اطمینان بخش تھے۔ اس نے کسی حکم کو اباحت پر محمول کیا، کسی کو استحباب پر اور کسی کو تنبیہ پر۔ اس باب میں ان لوگوں کا اعتماد صرف اپنے اطمینان قلب اور شرح صدر پر تھا، استدلال کے (پر سچ منطقی) طریقوں سے ان کے ذہن آشنا نہ تھے جیسا کہ تم دیہاتی باشندوں کو دیکھتے ہو کہ وہ آپس کی گفتگوؤں کا مدعا سمجھتے جاتے ہیں (ان گفتگوؤں کے دوران میں استعمال کیے ہوئے) اشارات و کنایات اور تصریحات سے ان کے دلوں کو فہم مطالب کے سلسلے میں اس طرح طمانیت حاصل ہوتی جاتی ہے کہ ان کو اس کی خبر بھی نہیں ہوتی۔

۱۷ حضرت عمر کے سامنے جنین کے خون بہا کا مسئلہ آیا تو چونکہ آپ کو اس بارے میں کوئی نص شرعی معلوم نہ تھی اس لیے آپ نے صحابہ سے مشورہ اور استفسار کیا مگر ابن شیبہ نے فرمایا کہ "پیغمبر صلی اللہ علیہ وسلم نے اس کا خون بنا غزہ" مقرر کیا ہے۔ یہ سن کر حضرت عمر نے اس کے مطابق فیصلہ دے دیا۔ "غزہ" کا مطلب یہ ہے کہ ایک غلام آزاد کیا جائے، یا جنین کے ولی کو پچاس دینار یا پانچ سو درہم دیے جائیں۔

۱۸ حضرت عمر کے واقعہ سفر شام کی طرٹ اشارہ ہے جبکہ آپ شام پر حملہ آور ہونے کے لیے لشکر لیے جا رہے تھے اور راستہ میں معلوم ہوا کہ وہاں وبا پھیلی ہوئی ہے تو لوگوں سے مشورہ کیا کہ کیا کرنا چاہیے، کوئی بات ملے نہیں ہو رہی تھی کہ حضرت عبدالرحمن بن عوف نے اکر یہ روایت بیان کی کہ آنحضرت نے وہابی مقامات پر سنا سے منع فرمایا ہے۔ یہ سن کر حضرت عمر نے لشکر کو واپسی کا حکم دے دیا۔

۱۹ حضرت عمر اپنے زمانہ خلافت میں جو سیوں سے جزیہ نہیں لیتے تھے، حضرت عبدالرحمن ابن عوف نے یہ بتایا کہ آنحضرت ہجر کے جو سیوں سے جزیہ لیتے تھے تو اپنے بھی ان پر جزیہ لگا دیا۔ لگے یہ ایک ایسی عبرت کا معاملہ ہے جس کا شور ہر اس حال میں مریگا تھا کہ ابھی نہ تو اس نے اس کا امر مقرر کیا تھا نہ اس سے معافیت کی تھی، اس واقعہ کی تشریح آگے آتی ہے۔ ۲۰ حضرت ابو موسیٰ حضرت عمرؓ کے دروازے پر گئے اور جب تین بار آواز دینے کے باوجود کوئی جواب انہوں سے نہ ملا تو واپس چلے چند قدم گئے ہوں گے کہ حضرت عمرؓ فارغ سے کما کہ ان کو اندر بلاؤ، مگر خادمنے باہر آکر ابو موسیٰ کو دروازہ پر نہ پایا۔ حضرت عمرؓ نے ان کو پکار کر بلوایا اور واپس جانے کی علت پوچھی۔ انہوں نے کہا کہ آنحضرت کا ارشاد ہے کہ جب تین آوازیں دینے کے باوجود اجازت نہ ملے تو دروازہ سے ہٹ جاؤ۔ حضرت عمرؓ نے کہا کہ اپنی اس روایت پر کوئی گواہ، اور نہ ٹھیک نہ ہوگا۔ چنانچہ جب حضرت ابوسید خدی نے ابو موسیٰ کی توثیق کی تو حضرت عمرؓ نے اس کو تسلیم کر لیا۔ (مترجم)

**آغاز اختلاف** | بعد رسالت تک تو لوگوں کا یہی حال رہا۔ اس کے بعد یہ حضرات مختلف اطراف و ممالک میں پھیل گئے اور ان میں سے ہر ایک الگ الگ خطہ ارض میں عوام کا رہنما بن گیا۔ اب ان کے سامنے زندگی کے بے شمار واقعات اور مسائل پیش ہونے شروع ہوئے جن میں ان سے فتوے پوچھے جاتے تھے۔ ہر صحابی ان کے جواب میں اپنی مخصوص معلومات یا اپنے استنباط کے مطابق جوابات دیتا، اگر اس کو اپنے ذخیرہ معلومات و استنباط میں کوئی چیز ایسی نہ ملتی جس سے وہ مسئلہ کا جواب دے سکتا تو اپنی رائے سے اجتہاد کرتا اور اس عدلت کو معلوم کرتا جس پر رسول اللہ صلی اللہ علیہ وسلم نے اپنے مخصوص احکام کی بنیاد رکھی تھی اور جس مقام پر اس کو وہ عدلت نظر آتی وہاں وہی حکم لگا دیتا۔ مگر ایسے قیاسات کرتے وقت یہ لوگ رسول خدا صلی اللہ علیہ وسلم کے مقصد کا غلط کرنے میں اپنے مقصد و بھروسے کوئی دقیقہ فراموش نہ کرتے تھے۔ اب یہاں ان کے درمیان اختلاف کا آغاز ہوتا ہے جس کی مختلف بنیادیں تھیں :-

(۱) حدیث نبوی سے واقفیت | ایک یہ کہ ایک صحابی نے رسول اکرم سے کسی معادلہ کا فیصلہ یا کوئی فتویٰ سن رکھا تھا لیکن دوسرا اس اور عدم واقفیت کا اختلاف سے نابلد تھا اس لیے اس نے اس امر میں اپنے اجتہاد سے کام لیا۔ پھر اس کی بھی چند صورتیں تھیں

اولیٰ یہ کہ یہ اجتہاد حدیث نبوی کے عین مطابق نکلا۔ جس کی مثال وہ روایت ہے جس کو امام نسائی وغیرہ نے بیان کیا ہے کہ حضرت ابن مسعود سے ایک ایسی عورت کے (حق ہر وغیرہ کے بارے میں) منقسم کیا گیا جس کا شوہر مرنے والا تھا اور اس سے مفارقت کر لینے پہلے ہی وفات پا گیا تھا، آپ نے جواب دیا کہ ایسے معاملہ میں پیغمبر صلی اللہ علیہ وسلم کا کوئی فیصلہ مجھے معلوم نہیں۔ لوگ ہمیں بھران کے ہاں آتے اور اصرار کرتے رہے کہ کوئی حکم بیان کر دیں۔ تب انہوں نے اجتہاد کر کے یہ فیصلہ دے دیا کہ اس عورت کو اتنا ہر ملنا چاہیے جتنا اس کی ہم مرتبہ عورتوں کا ہوا کرتا ہے۔ نہ کم نہ زیادہ، نیز اس کو عدت گزارنی ہوگی اور شوہر کے ترکہ میں سے حصہ پانچو گے۔ یہ سن کر معقل بن یسار اٹھ کھڑے ہوئے اور بطور شہادت فرمایا کہ رسول اللہ صلی اللہ علیہ وسلم نے ہمارے قبیلہ کی ایک عورت کے بارے میں ایسا ہی حکم دیا تھا۔ حضرت ابن مسعود کو یہ معلوم کر کے اتنی مسرت ہوئی کہ شرف باسلام ہونے کے بعد سے اب تک ایسی مسرت ان پر کبھی بھی طاری ہوئی تھی۔

ثانیاً یہ کہ دو صحابیوں میں کسی مسئلہ کے متعلق بحث ہوئی اور اس سلسلہ میں اس طریقہ سے کوئی حدیث نبوی سامنے آئی جس سے اس کی صحت کا ظن غالب ہوتا تھا۔ اس لیے مجتہد نے اپنے اجتہاد کو چھوڑ کر حدیث رسول کو اختیار کر لیا۔ مثال کے طور پر اس روایت کو لے لو جس کو ائمہ حدیث نے روایت کیا ہے کہ حضرت ابو ہریرہ کا خیال تھا کہ جو شخص طلوع صبح کے وقت جنبی رہا اس کا روزہ نہیں ہوتا، لیکن جب کچھ ازواج مطہرات نے رسول اللہ کا عمل اس خیال کے خلاف بیان کیا تو حضرت ابو ہریرہ نے اپنے خیال سے رجوع کر لیا۔

ثالثاً یہ کہ اجتہاد کرنے والے صحابی کو نبی صلی اللہ علیہ وسلم کی حدیث تو پہنچی مگر ایسے قابل اطمینان طریقے سے نہیں پہنچی کہ اس کے صحیح ہونے کا گمان غالب ہوتا، اس لیے مجتہد نے حدیث کو ناقابل اعتبار سمجھتے ہوئے اپنے اجتہاد ہی پر عمل کیا۔ اس کی مثال فاطمہ بنت قیس کی اس حدیث سے ملتی ہے جس کو اصحاب اصول (یعنی صحاح ستہ کے مؤلفین) نے اپنی کتابوں میں درج کیا ہے کہ "فاطمہ نے حضرت عمرؓ کے روپو اور کہا کہ مجھ کو تین طلاقیں دی گئی تھیں، رسول اللہ صلی اللہ علیہ وسلم نے نہ تو مجھ کو زنا عدت کا نفع دلا یا اور نہ مکان۔ آپ نے اس کی گواہی ماننے سے انکار کر دیا اور فرمایا کہ ہم ایک عورت کے قول کی بنا پر کتاب الہی کو نہیں چھوڑ سکتے۔"

جس کے متعلق نہیں کہا جاسکتا کہ وہ صحیح کہہ رہی ہے یا غلط۔ تین طلاقیں پانے والی عورت کو نفقہ بھی ملنا چاہیے اور قیام گاہ بھی۔ نیز فاطمہ بنت قیس کے قول "لا نفقۃ لہا ولا مسکنی" کو سن کر حضرت عائشہؓ نے فرمایا کہ فاطمہ کو کیا ہو گیا ہے کہ وہ اللہ کا خوف نہیں کرتی۔"

دوسری مثال بخاری و مسلم کی اس روایت میں موجود ہے کہ "مگر بن خطاب کا خیال تھا کہ اگر جنبی کو غسل کیلئے پانی نہ ملے تو وہ تمیم سے پاکی حاصل نہیں کر سکتا۔ حضرت عمار بن یاسر نے ان کے سامنے اپنا واقعہ بیان کیا کہ میں ایک مرتبہ رسول اللہ صلی اللہ علیہ وسلم سے حجہ سفر تھا، مجھ کو غسل کی حاجت ہو گئی، لیکن پانی نہ پاسکا، اس لیے (تمیم کی خاطر) دھول میں لوٹ پوٹا لیا۔ پھر آنحضرت صلی اللہ علیہ وسلم سے اپنی اس کارروائی کا تذکرہ کیا تو آپ نے فرمایا کہ تم کو صرف اتنا کر لینا کافی تھا، (یہ کہتے ہوئے) آپ نے اپنے دونوں ہاتھ زمین پر مارے اور ان کو اپنے منہ اور اپنے ہاتھوں پر مل لیا۔ حضرت عمرؓ نے عمارؓ کے اس بیان کو قبول نہیں کیا اور کسی پوشیدہ صنعت کی بنا پر جو ان کو اس روایت میں نظر آیا، ان کے نزدیک یہ روایت حجت نہیں ٹھہری۔ اگرچہ آگے چل کر دوسرے طبقہ میں یہ حدیث بہت سے طریقوں سے مشہور ہو گئی اور اس کے ضمیمہ ہونے کا گمان مانا گیا اس لیے لوگ اس پر عمل پیرا ہو گئے۔

راہنما کے اجتہاد کرنے والے صحابی کو حدیث سرے سے پہنچی ہی نہیں۔ مثلاً مسلم کی یہ روایت کہ حضرت ابن عمرؓ عورتوں کو حکم دیتے تھے کہ وہ جب غسل کریں تو اپنے سروں کے بال کھول لیں۔ حضرت عائشہؓ کو اس کی اطلاع ہوئی تو انھوں نے فرمایا کہ تعجب ہے ابن عمرؓ پر کہ وہ عورتوں کو بال کھول ڈالنے کا حکم دیتے ہیں! اگر ایسا ہی ہے تو سیدے سے بھی کیوں نہیں کہہ دیتے کہ وہ اپنے سر ہی سنڈا ڈالیں! حالانکہ میں اور رسول اللہ صلی اللہ علیہ وسلم ایک ہی برتن سے غسل کرتے تھے اور میں اپنے بالوں کے معاملہ میں اس کے سوا کچھ نہیں کرتی تھی کہ ان پر تین بار پانی بہا دیتی تھی (اور کبھی ان کو کھولتی نہیں تھی)۔

دوسری مثال امام زہری کے بیان کردہ اس واقعہ میں ہے کہ "ہند کہہ رہی ہیں کہ اطلاع نہ تھی کہ آنحضرتؐ مستحاضہ کو استحاضہ کی حالت میں بھی نماز پڑھنے کی اجازت دی ہے، اس لیے وہ اس حالت میں نماز پڑھتیں اور (ترک نماز کے غم سے) رویا کرتیں۔"

(حاشیہ صفحہ ۲۱) لے قرآن مجید کی آیت "وَلَا تَحْزَنْ جُوْهُنَّ مِنَ الْبُيُوتِ الْخَالِيَةِ" اور آیت "أَسْكِنُوْهُنَّ مِنْ حَيْثُ سَكَنْتُمْ" اور "وَأَنْفِقُوا عَلَيْهِنَّ" سے اس ہے کہ طلاق عورت کو نماز عادت تک گھر سے نہیں نکالنا چاہیے بلکہ شوہر پر لازم ہے کہ اسے وقت کیلئے اس کے لیے مکان بنا کر دے۔ پھر آیت "وَأَنْفِقُوا عَلَيْهِنَّ" سے اس بات کا ثبوت ملتا ہے کہ عورت کو زائد عورت تک نفقہ بھی ملنا چاہیے۔ یہ آیات اپنے مفہوم میں بالکل نطلق اور عام ہیں، ان طلاق رجعی وانی عورت کی کوئی تخصیص موجود نہیں ہے، اس لیے ان کا حکم ہر قسم کی مطلقہ عورتوں کے حق میں عام اور نافذ العمل ہوگا۔ حضرت عمرؓ نے قرآن کے اسی عموم کو سامنے رکھتے ہوئے فاطمہ بنت قیس کی روایت رو کر دی کیونکہ وہ آیات قرآنی کے خلاف پڑتی تھی۔

یس سے ایک بات اور بھی واضح ہو گئی۔ ظاہر ہے فاطمہ صحابیہ تھیں۔ اصول حدیث کی رو سے "الصحابیۃ کلہا صحابۃ" سے خارج نہ تھیں، لیکن اس کے باوجود جب قرآن کے متبادرہ مفہوم سے ان کی روایت گمراہی تو حضرت عمرؓ نے اس کو تسلیم نہیں کیا۔ معلوم ہوا کہ احادیث میں صرف سند ہی قابل لحاظ نہیں ہے بلکہ متن بھی دیکھا جانا چاہیے۔ سند بالکل سلسلہ انداز میں کیوں نہ ہو، پھر بھی حدیث میں غلطی کا امکان ہو سکتا ہے۔ سند کی صحت، صحت حدیث کو مستلزم نہیں۔ آخر فاطمہ بنت قیس کی روایت میں صحت اسناد کا کون سا احتمال تھا۔ (مترجم)

### (۲) فعل رسول کی تعیین نوعیت میں اختلاف

اختلاف صحابہ کی دوسری اساس یہ ہے کہ نبی صلی اللہ علیہ وسلم کو ایک کام کرتے تو سب نے دیکھا (مگر انکار بشری میں فطری تفاوت کی وجہ سے اس فعل کی نوعیت کی تعیین میں اختلاف ہو گیا) پھر کسی نے تو اس فعل رسول کو عبادت سمجھا اور کسی نے اس کو صرف اباحت پر محمول کیا۔ مثلاً "تھیب" یعنی سفر حج میں

ایضاً (نامی وادی کو) میں آنحضرت کا اترنا۔ اس کو اصحاب اصول نے روایت کیا ہے کہ آنحضرت صلعم اس جگہ نزول فرما ہوئے تھے مگر یہ نزول حضرت ابوہریرہؓ اور ابن عمرؓ کے نزدیک بحیثیت عبادت تھا، اس لیے یہ لوگ اس کو حج کی سنتوں میں شمار کرتے ہیں، لیکن حضرت عائشہؓ اور ابن عباسؓ کے خیال میں اترنا محض بطور اتفاق تھا، نہ کسی سنت کی اداگی کی حیثیت سے۔ دوسری مثال :-

"جمہور کے نزدیک خانہ کعبہ کا طواف کرتے وقت رمل، یعنی اگر چلنے سنت ہے، لیکن حضرت ابن عباسؓ کا فرمانا یہ ہے کہ نبی صلعم نے جو رمل کیا تھا وہ محض اتفاقی طور پر اور عارضی سبب سے تھا، یعنی مشرکین کو کاہلین کہ "مسلمانوں کو بدینہ کے بخار نے بالکل چور کر ڈالا ہے" (اسی طعن کے جواب میں پیغمبر صلعم نے مسلمانوں کو اگر چلنے کا ذاتی حکم دیا تھا ورنہ) یہ فعل حج کی کوئی مستقل سنت نہیں ہے۔

### (۳) وہم تبصیر کا اختلاف

تیسری اساس اختلاف یہ ہے کہ افعال رسول کے بیان کرنے میں لوگوں نے مختلف گمانوں سے کام لیا۔ مثلاً :-

"رسول خدا صلعم نے حج ادا فرمایا اور تمام صحابہ نے اس کا مشاہدہ کیا، لیکن اس حج کی نوعیت بیان کرتے وقت کسی نے کہا کہ آنحضرت صلعم نے حج تمتع کیا تھا، کسی نے کہا آپ نے حج قرآن ادا کیا تھا اور کسی کا خیال یہ تھا کہ آپ کا حج حج افراد تھا"۔ دوسری مثال حضرت سعید بن جبیر کی روایت جس کو ابو داؤد نے نقل کیا ہے کہ :-

"میں نے حضرت سعیدؓ (عبداللہ ابن عباسؓ سے کہا کہ اے ابو عباسؓ! اس اختلاف کو دیکھ کر مجھے حیرانی ہوتی ہے جو رسول اللہ صلعم کے احرام حج باندھ لینے کے بعد تبصیر کرنے کے متعلق اصحاب رسول میں موجود ہے۔ ابن عباسؓ نے فرمایا کہ میں اس واقعہ کی حقیقت حسب بہتر جانتا ہوں۔ اصل بات یہ ہے کہ آنحضرت صلعم نے صرف ایک ہی حج ادا فرمایا اس لیے لوگوں میں اس کے متعلق (قدرتی طور پر) اختلاف ہو گیا۔ صورت واقعہ یہ ہے کہ رسول اللہ صلعم حج کی خاطر مدینہ سے چلے اور جب مسجد ذبیحہ میں اپنے دو گناہ احرام ادا فرمایا تو اسی جگہ حج کا احرام باندھا اور فوراً تکبیر کیا۔ اس تکبیر کی آواز کچھ لوگوں کے کانوں تک پہنچی جنہوں نے اس کو یاد کر لیا۔ اس کے بعد آپ اونٹنی پر سوار ہو گئے، جب اونٹنی آپ کو لے کر اٹھی تو آپ نے پھر تکبیر کیا اور اس تکبیر کو بھی کچھ لوگوں نے سنا۔ بات یہ تھی کہ لوگ مختلف گروہوں کی شکل میں خدمت رسالت میں چلے آتے

لے حج تمتع کی شکل یہ ہوتی ہے کہ آدمی مکہ سے بیسوں میں جا کر عمرہ ادا کرے اور سر منڈا کر احرام کھول دے۔ پھر ذی الحجہ کی آٹھویں تاریخ کو از سر نو حج کا احرام باندھے اور حج ادا کرے۔ مکہ قرآن کی شکل یہ ہے کہ آدمی عمرہ ادا کرے اور دو دنوں کا احرام بیک وقت باندھے اور دونوں کو ادا کرے احرام کھول دے۔

مکہ افراد مطلق حج ادا کرنے کو کہتے ہیں جس کے ساتھ عمرہ نہ کیا جائے۔

مکہ تکبیر حج یہ ہے :- بیک، اٹھم بیک، بیک، لاشریک لاک بیک، ان الحمد والنعمة مکہ والملك، لاشریک مکہ - (حرم)

تھے، سو جب ایک گروہ نے اونٹنی کے کھڑے ہونے کے وقت آپ کو تلبیہ کرتے سنا تو یہ سمجھ بیٹھا کہ رسول اللہ صلی اللہ علیہ وسلم نے تلبیہ صرف اس وقت کیا جب ناقہ آپ کو لے کر اٹھی۔ پھر آنحضرت اس جگہ سے اُگے بڑھے، جب بیدا (نامی مقام) کی بلندی پر چڑھے تو اپنے پھر تلبیہ کیا۔ کچھ لوگوں نے آپ کو یہ تلبیہ کرتے ہوئے سنا اور یہ خیال کر بیٹھے کہ اپنے تلبیہ صرف اس وقت کیا جب بیدا کی بلندی پر چڑھ رہے تھے۔ حالانکہ بخدا اپنے اپنی جائے نماز ہی پر حج کی نیت کر لی تھی اور جب آپ کو لے کر اونٹنی کھڑی ہوئی اس وقت بھی آپ نے تلبیہ کیا اور جب بیدا کی بلندی پر چڑھے اس وقت بھی کیا۔

(۴) **سہو و نسیان کا اختلاف** | اختلاف صحابہ کی چوتھی اساس سہو و نسیان ہے، جس کی مثال حضرت ابن عمر کے متعلق اس روا میں موجود ہے کہ وہ فرماتے تھے کہ آنحضرت صلی اللہ علیہ وسلم نے ایک عمرہ اہ رجب میں کیا ہے۔ حضرت عائشہ کو اس کی اطلاع ہوئی تو فرمایا کہ ابن عمر کو سہو ہو رہا ہے (آنحضرت نے رجب میں کوئی عمرہ نہیں کیا)

(۵) **ضبط مدعا کے حدیث کا اختلاف** | پانچویں اساس ارشاد نبوی کے مقصود کے فہم و ضبط کا اختلاف ہے، مثلاً جب حضرت ابن عمر نے آنحضرت صلی اللہ علیہ وسلم سے یہ روایت بیان کی کہ "میت کے پیمانہ گان کے نوہ کرنے سے اس پر عذاب ہوتا ہے" حضرت عائشہ نے ان کے یہ الفاظ سنے تو فرمایا کہ ابن عمر نے ارشاد رسالت کو اس کے اپنے صحیح موقع و محل اور مدعا کے ساتھ محفوظ نہیں رکھا۔ اصل واقعہ یہ ہے کہ آنحضرت صلی اللہ علیہ وسلم ایک یہودی عورت کی قبر سے گزرے جس کے اعواد و دھورے تھے، آپ نے فرمایا یہ لوگ یہاں اس کا نوہ و ماتم کر رہے ہیں اور وہ قبر میں بتلائے عذاب ہے۔

(دیکھو کہ واقعہ کس طرح ایک خاص میت سے متعلق تھا لیکن قول رسول کے اس خصوصی محل کو ذہن سے نکال دینے کے باعث ابن عمر اعزہ کی گریہ و زاری ہی کو میت پر عذاب کی علت گمان کر بیٹھے اور اس بات کو انہوں نے ہر میت کے لیے ایک عام اصول کی حیثیت دیدی۔

(۶) **تعیین علت کا اختلاف** | اچھی اساس صحابہ کا احکام شرع کی تعیین علت میں مختلف انخیال ہو جاتا ہے۔ جیسے جنازہ کے لیے اٹھ کھڑے ہونے کا مسئلہ۔ بعض صحابہ کا کہنا یہ ہے کہ ایسا فرشتوں کی تعظیم میں کیا جاتا ہے۔ (کیونکہ ہر جنازہ کے ساتھ فرشتے ہوتے ہیں) تو اس خیال کے مطابق ہر جنازہ کے لیے کھڑا ہو جانا چاہیے، خواہ مومن کا جنازہ ہو یا کافر کا۔ کسی کا خیال یہ ہے کہ یہ قیام موت کے ہول کی وجہ سے ہے، تو اس صورت میں بھی یہ حکم قیام ہر جنازہ کے لیے عام ہوگا۔ لیکن کچھ حضرات کا فرمانا یہ ہے کہ ایک مرتبہ ایک یہودی کا جنازہ آنحضرت صلی اللہ علیہ وسلم کے قریب سے گزرا تو آپ کو اس بات سے تنفر ہوا کہ ایک یہودی لاش میرے سر سے اونچی ہو کر گزرے، اس لیے آپ کھڑے ہو گئے۔ اگر اس علت قیام کو صحیح مانا جائے تو یہ قیام صرف جنازہ کفار کے لیے مخصوص ہوگا۔

(۷) **مطابقت احکام مختلفہ** | ساتویں اساس صحابہ کا وہ اختلاف رائے ہے جو دو مختلف احکام شرع کے درمیان مطابقت میں اختلاف دینے میں پیش آیا۔ مثلاً یہ کہ جنگ خیر کے موقع پر آنحضرت نے متہ کی اجازت دی، بعد میں اس کی ممانعت کر دی، پھر جنگ اوطاس کے زمانہ میں دوبارہ یہ رخصت عطا فرمائی، اس کے بعد پھر اس سے روک دیا۔ اب حضرت ابن عباس کا یہ کہنا ہے کہ ضرورت کی بنا پر یہ اجازت دی گئی تھی اور جب ضرورت جاتی رہی تو یہ اجازت بھی واپس لے لی گئی، مگر حکم اپنی جگہ باقی ہے۔ لیکن مجبور کا یہ کہنا ہے کہ یہ رخصت متہ بطور اباحت تھی جس کو ممانعت نے ہمیشہ کے لیے منسوخ کر دیا۔

دوسری مثال :-

”رسول اکرم صلی اللہ علیہ وسلم نے استنجا کرتے وقت قبلہ رو ہونے سے منع فرمایا ہے۔ اس کے متعلق پچھلے صحابہ کا مذہب یہ ہے کہ یہ حکم بالکل عام اور غیر منسوخ ہے۔ لیکن حضرت جابر نے پیغمبر صلی اللہ علیہ وسلم کو وصال سے ایک سال قبل قبلہ کی طرف منہ کر کے پیشاب کرتے دیکھا۔ اس لیے ان کا خیال یہ ہے کہ آپ کے اس فعل نے اس پہلی ممانعت کو منسوخ کر دیا۔ اسی طرح حضرت ابن عمر نے آنحضرت کو قبلہ کی طرف پشت اور شام کی طرف منہ کر کے قضاے حاجت فرماتے ہوئے دیکھا تھا اس لیے انہوں نے آنحضرت کے اس فعل سے ان لوگوں کے قول کی تردید فرمائی (جو کہتے تھے کہ قبلہ کی طرف پشت کر کے استنجا کرنا شرعاً ممنوع ہے) پھر کچھ لوگوں نے دو فوں ردائیتوں کو برائے کی سی کی۔ سوشی و غیرہ نے یہ رائے قائم کی کہ کئی کھلے میدانوں سے مخصوص ہے۔ ورنہ اگر آدمی پاخانہ کے اندر ہو تو اس کے لیے قبلہ کی طرف پشت یا رخ کرنے میں کوئی حرج نہیں۔ اور بعض دوسرے حضرات اس طرف گئے ہیں کہ آنحضرت کا قول (جس میں نخی موجود ہے) اپنی جگہ بالکل قائم و ثابت ہے اور اس کا حکم عام ہے۔ رہ گیا آپ کا فعل، سو ہو سکتا ہے کہ وہ آپ کے مخصوصات میں سے ہو اس طرح یہ فعل، ارشاد نبوی کا نہ تو ناسخ ہو گا نہ مخصص۔

**عہد تابعین** | ان فرض اس طرح صحابہ کرام کے مذاہب مختلف ہو گئے۔ پھر یہی اختلافات در اثنا تابعین تک پہنچے۔ ہر تابعی کو جو کچھ مل سکا اسی کو اس نے اپنا لیا اور آنحضرت کی جو حدیثیں اور صحابہ کے جو مذاہب اس نے سنے ان کو محفوظ اور ذہن نشین کر لیا۔ اور جو مختلف اقوال اس کے سامنے آئے اس نے اپنی فہم کی حد تک ان میں مطابقت پیدا کی اور بعض اقوال کو بعض پر ترجیح دی۔ پھر ایسا بھی ہوا کہ بعض اقوال ان کی نگاہوں میں بالکل ہی ناقابل اعتنا ہو کر رہ گئے، اگرچہ وہ اجلہ صحابہ سے مروی تھے۔ چنانچہ حضرت عمر فاروق و ابن مسعود کا یہ قول کہ جنابت کے لیے تیمم نہیں ہے، تابعین تک پہنچا مگر ان احادیث کی بنا پر ان کے نزدیک وہ کوئی اہمیت نہ حاصل کر سکا، جبر عاتر اور عمران بن حصین وغیرہ صحابہ سے مروی ہو کر مشہور ہو چکی تھیں۔ پس اس حالت میں قدرتی طور پر علمائے تابعین میں سے ہر ایک کا علاحدہ مذہب ہو گیا اور مختلف شہروں میں مختلف ائمہ کی علاحدہ علاحدہ امامتیں قائم ہو گئیں مثلاً مدینہ میں سعید بن مسیب اور سالم بن عبداللہ عوام کے مرجع و امام بن گئے، پھر ان کے بعد زہری اور قاضی یحییٰ ابن سعید اور سعید ابن عبدالرحمن نے یہ حیثیت حاصل کی۔ مکہ میں عطاء بن ابی رباح اور کوفہ میں ابراہیم نخعی اور شیبانی نے سند امامت سنبھالی۔ اسی طرح حسن بصری بصرہ میں، طاؤس بن کیسان مین میں اور کھول شام میں پیشوا سے دین اور ترجمان شرع تسلیم کیے گئے۔ بعد ازاں اللہ تعالیٰ نے کچھ دلوں میں ان حضرات کے علوم و مہارت کی پیاس پیدا کی اور انہیں ان علوم کی تکمیل کا شوق پیدا ہوا۔ چنانچہ انہوں نے ان علمائے کبار سے رسول اللہ کی حدیثیں صحابہ کے اقوال و فتاویٰ اور خود ان کے اپنے مذاہب اور تحقیقات لے کر جمع کیں، پوچھنے والوں نے ان سے فتوے پوچھے (زندگی کے بے شمار) مسائل ان کے سامنے آئے اور کتنے ہی معاملات ان کے روبرو پیش ہوئے۔ (جن میں انہیں فتوے دینے پڑے)

تدوین فقہ کی ابتدا | سعید بن مسیب اور ابراہیم نخعی وغیرہ نے باقاعدہ فقہ کے تمام ابواب جمع کیے۔ ہر باب میں وہ اپنے کچھ اصول رکھتے تھے جن کو انہوں نے سلف سے حاصل کیا تھا۔

سعید بن مسیب اور ان کے تلامذہ اس امر کے قائل تھے کہ حرمین کے باشندے فقہ میں سب سے بلند مقام رکھتے ہیں۔



اس لیے ان کے مذہب کی بنیاد حضرت عمرؓ اور حضرت عثمانؓ کے فتاویٰ اور احکام نیز حضرت عبدالمدین بن عمرؓ، حضرت عائشہؓ اور حضرت ابن عباسؓ کے فتووں اور قضاة مدینہ کے فیصلوں پر قائم ہے۔ چنانچہ جہاں تک اللہ تعالیٰ نے ان کو توفیق عطا فرمائی انہوں نے ان احکام اور فتاویٰ کو جمع کیا۔ پھر ان پر بصیرت اور تحقیق کی نگاہ ڈال کر ان کا جائزہ لیا، جس شے پر علمائے مدینہ کا اتفاق نظر آیا اس پر تو پوری مضبوطی سے تمم گئے، اور جس چیز میں ان کا اختلاف دکھائی دیا اس کے متعلق وہ قول اختیار کر لیا جو زیادہ قوی اور راجح تھا۔ یہ قوت اور اجمیت خواہ کسی بنا پر ہو، چاہے اس بنا پر کہ اکثر علماء کا اختیار کردہ قول ہے، یا اس بنا پر کہ وہ کسی مضبوط قیاس یا کتاب و سنت کے کسی صریح استنباط کے موافق پڑتا ہے، یا کسی اور بنا پر۔ اور جب ان لوگوں کو علمائے مدینہ سے حاصل کیے ہوئے مجموعہ فتاویٰ میں کسی مسئلہ کا جواب نہ ملتا تو ان کے فرمودات سے استنباط کیے اور ان کے اقوال کے اشارات اور مقصیبات کا سراغ لگاتے۔ اس طرح ان کے ہاں ہر باب کے متعلق مسائل کا انبار لگ گیا۔

ابراہیم نخعی اور ان کے تلامذہ کا خیال تھا کہ عبداللہ ابن مسعودؓ اور ان کے فیض یافتگان، فقہت میں سب سے ممتاز ہیں جیسا حلقہ نے مسروق سے کہا تھا کہ "کیا کوئی صحابی عبد اللہ ابن مسعودؓ سے بھی بڑا فقیہ ہے؟" نیز امام ابوحنیفہ نے امام اوزاعی سے فرمایا کہ "ابراہیم نخعی، سالم ابن عبد اللہ سے زیادہ فقیہ ہیں اور اگر عبداللہ ابن عمرؓ کو صحابیت کا شرف حاصل نہ ہوتا تو میں کہہ دیتا کہ حلقہ ان سے زیادہ فقیہ ہیں۔ رہے عبداللہ ابن مسعودؓ تو وہ تو عبداللہ ابن مسعودؓ ہی ہیں، ان کا کیا پوچھنا؟" ان حضرات کے مسلک کی بنیاد حضرت عبداللہ ابن مسعودؓ اور حضرت علیؓ کے فتووں اور فیصلوں پر، نیز قاضی شریح وغیرہ قضاة کوذ کے فیصلوں پر ہے۔ ابراہیم نخعی نے اپنے مقدر و رہبر ان احکام و فتاویٰ کو اکٹھا کیا اور ان کے ساتھ وہی طرز عمل اختیار کیا جو سعید بن مسیب وغیرہ نے علمائے مدینہ کے آثار و اقوال کے متعلق اختیار کیا تھا، نیز اس ذخیرہ سے اسی طرح مزید مسائل کی تخریج کی جس طرح انہوں نے کی تھی۔ انجام کار ان کے پاس بھی فقہ کے ایک ایک باب میں بے شمار مسائل منضبط ہو گئے۔

سعید ابن مسیب فقہائے مدینہ کے نفس ناطقہ اور ان میں حضرت عمرؓ کے فیصلوں اور حضرت ابوہریرہؓ کی روایتوں کے سب سے بڑے حافظ تھے۔ اور ابراہیم نخعی فقہائے کوذ کے ترجمان۔ جب یہ دونوں حضرات کسی کی طرف منسوب کیے بغیر کوئی مسئلہ بیان کرتے ہیں تو اس کا مطلب یہ نہیں ہوتا کہ فی الواقع وہ مسئلہ کسی کی طرف منسوب نہیں اور بہر حال ان کا اپنا ہی اجتہاد ہے، بلکہ ایسے مسائل بالعموم کسی نہ کسی فقیہ سابق سے اشارۃً یا صراحتاً ضرور منسوب ہوتے ہیں، بالآخر یہ دونوں اپنے اپنے قرب و جوار کے فقہا کا مرکز بن گئے جنہوں نے ان سے فقہ کا علم حاصل کیا، اس میں تفکر کیا اور اس سے مزید مسائل اور جزئیات نکالے۔

## مذہب فقہائے اسباب اختلاف

نتیجہ تابعین کا دور | عہد تابعین کے اختتام پر اللہ تعالیٰ نے خدام علم دین کا ایک گروہ پیدا کر دیا تاکہ وہ وعدہ پورا ہو جو اللہ کے رسولؐ کی زبان سے اس علم کے متعلق نکلا تھا کہ آنے والی نسلیں میں سے ہر نسل کے عادل لوگ اس علم کے حامل ہوں گے۔ چنانچہ ان خدام نے ایسا ہی کیا۔ انہوں نے ان علمائے تابعین سے، جن سے وہ مل سکے، وضو، غسل، نماز، حج، نکاح، بیع و شرا و غیرہ ان تمام مسائل کے جو زندگی میں عام طور سے پیش آتے ہیں، شروع طریقے اخذ کیے، رسول خدا کی حدیثیں نقل کیں، مختلف شرو

سہ قاصیوں کے فیصلے اور مفتوں کے فتوے جمع کئے، سائل دریافت کیے اور ان سارے امور میں بطور خود اجتہاد کیا، پھر ایک گروہ کے پیشوا اور امور شرعیہ میں مستند قرار پائے۔ یہ لوگ بھی اپنے اپنے شیوخ کے بیچ پرچے اور سلف کے اقوال و فتاویٰ کے اشارات اور منقنیات معلوم کرنے میں پوری دیدہ ریزی سے کام لیا۔ لوگوں کو فتوے دیے، احکام سنائے، روایتیں بیان کیں اور علم سکھائے۔ ان علماء کا طرز فکر و استدلال اس طبقہ کے علماء کا طرز فکر بالکل ایک ہے جس کی اجمالی تشریح یہ ہے کہ:-

(۱) مسند اور مرسل دونوں ہی قسم کی احادیث قابل تسلک ہیں۔

(۲) صحابہ و تابعین کے اقوال سے شرعی استدلال ہو سکتا ہے کیونکہ ان بزرگوں کے متعلق یہ معلوم ہے کہ ان کے اقوال کی دو ہی حیثیتیں ہو سکتی ہیں: یا تو وہ فی نفسہ رسول اللہ صلی اللہ علیہ وسلم سے نقل کی ہوئی حدیثیں ہیں جن کو انھوں نے (بعض مصاحح کا لحاظ کرتے ہوئے) مختصر کر کے یوقوت بنایا۔ چنانچہ جب ابراہیم نخعی نے آنحضرت کی محافلہ اور مزانبہ سے مانعت والی روایت بیان کی تو ان سے کہا گیا کہ آپ کو اس کے سوا رسول اللہ کی کوئی حدیث (مرفوع) یاد نہیں؟ انھوں نے فرمایا کہ یاد کیوں نہیں ہے مگر میں حدیث مرفوع بیان کرنے کے مقابلہ میں یوں کہنا زیادہ مناسب سمجھتا ہوں کہ "عبداللہ نے یہ فرمایا ہے" یا "علقمہ کا یہ قول ہے"۔ اسی طرح شعبی سے جب ایک حدیث کے متعلق استفسار کیا گیا اور یہ کہا گیا کہ اس کی سند کو براہ راست پیغمبر صلی اللہ علیہ وسلم تک پہنچایا جاتا ہے تو انھوں نے جواب دیا "ایسا کرنا ٹھیک نہیں بلکہ ہم کو زیادہ مناسب (اور محتاط) طریقہ یہ معلوم ہوتا ہے کہ سند روایت کو صحابہ تک پہنچا کر چھوڑ دیا جائے تاکہ اگر اس کے الفاظ میں کوئی کمی بیشی ہو گئی ہو تو وہ آنحضرت کی طرف منسوب نہ ہو سکے بلکہ صحابہ ہی پر ختم ہو جائے"۔ یہ اقوال بکتاب و سنت کے نصوص سے ان کے اپنے استنباط کیے ہوئے احکام ہیں۔ یا پھر وہ ان کی اپنی اجتہادی رائیں ہیں (لیکن اس استنباط اور اجتہاد کے سلسلے میں یہ بھولنا نہ چاہیے کہ) یہ نفوس قدسیہ ان امور میں طرز عمل کی جو خوبی اور نکرورائے کی جو درستگی رکھتے تھے اس میں بعد کے آنے والے حضرات ان کا مقابلہ نہیں کر سکتے، نیز وہ ان سے باعتبار زمانہ مقدم اور باعتبار علم افضل بھی تھے۔ اس لیے ان کے اقوال پر عمل کرنا کوئی ایسا مسئلہ تھا جس میں دو رائیں ہوتیں، بجز اس صورت کے جبکہ ان میں خود اختلاف رائے ہو جائے اور حدیث نبوی ان کے اقوال کے بالکل مخالف واقع ہو۔

(۳) اگر کسی سلسلے میں احادیث باہم مختلف ہوتیں تو یہ حاملین علم دین اقوال صحابہ کی طرف رجوع کرتے۔ اگر وہاں یہ نظر آتا کہ صحابہ نے کسی حدیث کو مسوخ یا قابل تاویل قرار دیا ہے، یا نسخ و تاویل کی کسی تصریح کے بغیر ہی اس کے ترک کر دینے اور اس پر عمل نہ کرنے پر متفق رائے ہو گئے ہیں۔ کہ اسے مطلب بھی دراصل حدیث کو ضعیف یا مسوخ یا ماؤل ہی قرار دینا ہے۔ تو ان تمام صورتوں میں یہ علماء اقوال صحابہ کا اتباع کرتے اور اس حدیث کو وہی حیثیت اور وزن دیتے جو صحابہ کے یہاں پائے۔ یہ وہ حقیقت ہے جو کتے کے بھونٹے برتن کا حکم بیان کرنے والی حدیث کے متعلق حضرت امام مالک کے منہ سے نکلی تھی کہ "یہ حدیث

لہ سند وہ حدیث ہے جس کی سند بیان کی جائے اور مرسل وہ جس کی سند بیان کیے بغیر کوئی تاہی یا تب تاہی یوں کہے کہ نبی صلی اللہ علیہ وسلم نے یہ فرمایا یا ایسا کیا ہے۔ لہ موقوف، مرفوع کے بالمقابل حدیث کی ایک قسم کا نام ہے۔ مرفوع وہ روایت ہے جس میں تصریح ہو کہ حضور نے ایسا فرمایا ہے، اور موقوف وہ جس میں صحابی ایک بات کہے اور صراحت کے ساتھ اسے حضور کی طرف منسوب کرے۔ لہ محاطہ کے معنی ہیں کہ خوشوں سمیت گندم کو صاف کی ہوئی گندم کے عوض بیچا جائے یا کھئی جائے۔ لہ مرفوع کے معنی ہیں درخت پر لگی ہوئی تہ بچوروں کو توڑی ہوئی خشک کھجوروں کے عوض بیچنا۔ لہ حدیث کے الفاظ یہ ہیں کہ جب کسی برتن میں سڑا ل دے

ذہن تو ہوتی ہے مگر میں نہیں کہہ سکتا کہ اس کی حقیقت کیا ہے۔ اس کا مطلب یہ تھا کہ میں نے اس پر فقہا کو عمل کرتے ہوئے نہیں پایا۔

(۴) اگر صحابہ اور تابعین کے درمیان کسی مسئلہ میں اختلاف رائے پایا جاتا تو ہر عالم اس رائے اور مسلک کو اختیار کرتا جو اس کے اپنے شہر کے علماء اور اس کے شیوخ کا مسلک ہوتا کیونکہ وہ ان کے اقوال کے سقم و صواب کے زیادہ باخبر اور ان اقوال سے مناسبت رکھنے والے اصولوں کا بہتر راہرواں ہوتا، نیز اس لیے کہ اس کا دل اپنے اساتذہ کے فضل و کمال اور تبحر علمی سے زیادہ متاثر ہوتا چنانچہ حضرت عمرؓ، عثمانؓ، ابن عمرؓ، عائشہ صدیقہؓ، ابن عباسؓ، زید بن ثابتؓ وغیرہ صحابہ عظام اور ان کے شاگردان جلیل مثلاً سعید ابن مسیب (جو حضرت عمرؓ کے فیصلوں اور حضرت ابو ہریرہؓ کی روایتوں کے سب سے بڑے حافظ تھے) اور عروہ، سالم، عطاء، عکرمہ اور عبید اللہ ابن عبد اللہ وغیرہ کا مذہب اہل مدینہ کے لیے دوسرے مذاہب کی بہ نسبت زیادہ قابل قبول و مستحب اتباع ٹھہرا، اس وجہ سے بھی کہ آنحضرتؐ نے مدینہ کے بڑے فضائل بیان فرمائے ہیں اور اس سبب سے بھی کہ مدینہ ہر زمانہ میں فقہا اور علماء کا مرکز رہا ہے۔ یہی وجہ ہے کہ امام مالکؒ، مدینہ کی شاہراہ سے ہٹ کر کبھی کوئی قدم نہیں اٹھاتے اور ان کے متعلق یہاں تک مشہور ہے کہ وہ اہل مدینہ کے اجماع کو حجت شرعی مانتے تھے۔ اسی طرح امام بخاریؒ نے اپنی کتاب میں ایک باب باندھا ہے جس کا نام ہے "باب فی الاخذ بما اتفق علیہ الخیران" یعنی جس بات پر اہل مدینہ دونوں کا اتفاق ہو، اس کو اختیار کر لینا چاہیے۔ اس کے بالمقابل حضرت عبداللہ بن مسعود اور ان کے تلامذہ کا مذہب اور حضرت علیؓ اور قاضی شریح اور شیبی کے فیصلے اور ابراہیم نخعی کے فتاویٰ اہل کوفہ کی نگاہ میں دوسرے اقوال و مذاہب کی بہ نسبت زیادہ ممتاز اور لائق اتباع قرار پائے۔ چنانچہ یہی بناء تزیج تھی جس کے اثر کے تحت علقمہ نے تشریح کے مسئلہ میں مسروق کو زید بن ثابت کے قول کی طرف مائل دیکھ کر یہ الفاظ کہے تھے کہ "کیا کوئی صحابی عبداللہ بن مسعود سے زیادہ علم و تقہ رکھتا ہے؟ مسروق نے جواب دیا کہ نہیں، ایسا تو نہیں ہے، لیکن میں نے زید بن ثابت اور دوسرے باشندگان مدینہ کو تشریح کرتے دیکھا ہے (اس لیے میرا خیال ہوا کہ یہ جائز ہے)۔ ان فرض ہر عالم کے نزدیک اس کے اپنے ہی شیوخ اور علمائے شہر کے اختیار کردہ اقوال مرجع اور قابل اخذ و اتباع ہوتے تھے۔ اگر اہل شہر کسی امر پر متفق ہوتے تو یہ علماء اس کو دانتوں سے پکڑ لیتے۔ چنانچہ امام مالکؒ ایسے ہی مسائل کے بارے میں فرمایا کرتے تھے کہ "جس سنت میں (اہل مدینہ کا) کوئی اختلاف نہیں ہے وہ ہمارے نزدیک ایسی اور ایسی ہے" (یعنی بالکل ثابت اور واجب العمل ہے)۔ اور اگر اہل شہر کسی مسئلہ میں مختلف الرائے ہوتے تو ان مختلف رایوں میں سے یہ حضرات اس رائے کو اختیار کرتے جو زیادہ مضبوط اور راجح نظر آتی۔ اس امر کا فیصلہ کہ کونسی رائے مضبوط اور راجح ہے اس بات سے ہوتا کہ اکثریت کس طرف ہے، یا یہ کہ کونسا قول مضبوط قیاس پر مبنی ہے، یا یہ کہ کونسا مذہب کتاب و سنت کی تخریجات سے اوفیٰ ہے۔ جہاں امام مالکؒ یوں فرماتے ہیں کہ "یہ بات ان تمام باتوں میں سب سے بہتر ہے جو اس مسئلہ کے متعلق میرے علم میں آئی ہیں" تو دراصل اسی طریق فکر و طرز عمل کا اظہار کرتے ہیں پھر اگر یہ علماء صحابہ اور تابعین کے مجہولہ اقوال میں کسی مسئلہ کا جواب نہ پاتے تو انہی اقوال کو بنیاد قرار دے کر اس سے استنباط کرتے اور ان کے اشارات و مقصدیات کی پوری جستجو کر کے جواب سلا کا سراغ لگاتے۔

مطالعہ اپنے فرمایا تھا کہ بعد ہی لوگ طلب علم کی خاطر سواریاں دوڑائیں گے اور مدینہ کے عالم نے بڑھا کر کوئی صاحب علم و فضل نہ پائیں گے۔

یہ تشریح کا مطلب یہ ہے کہ مالکؒ زمین اپنی زمین ثانی پر کاشت کرنے کے لیے دوسرے کو دیدے۔ (ترجمہ)

مذہب اربعہ کا ظہور | یہی وہ طبقہ ہے جس کے دل میں یہ بات ڈالی گئی کہ فقہ پرکتا میں مرتب کی جائیں۔ چنانچہ مدینہ میں امام مالک اور محمد بن عبدالرحمن ابن ابی ذئب نے مکہ میں ابن جریج اور ابن عیینہ نے، کوفہ میں امام ثوری نے اور بصرہ میں ربیع بن یعیق نے فقہ میں مستقل کتابیں لکھیں۔ ان تمام حضرات کا طریقہ تدوین وہی تھا جس کی تفصیل اوپر بیان ہو چکی ہے۔

امام مالک اور مذہب مالکی | خلیفہ منصور جب حج کے لیے گیا تو اس نے امام مالک سے کہا کہ "میرا قصد یہ ہے کہ آپ کی تصنیفات کے متعدد نسخے نقل کراؤں اور مسلمانوں کے ہر شہر میں ایک ایک نسخہ بھجوا دوں اور حکم دے دوں کہ سب لوگ بس انہی کتابوں کے مطابق عمل کریں اور ان کو چھوڑ کر کسی اور طرت نہ جائیں۔" امام مالک نے جواب دیا کہ "اے امیر المؤمنین! ایسا نہ کر، کیونکہ لوگوں میں (سلف کے مختلف) اقوال پھیل چکے ہیں اور (مختلف اقسام کی) حدیثیں ان تک پہنچ چکی ہیں۔ ان مختلف اقوال و احادیث میں سے ہر گروہ ان چیزوں پر عمل پیرا ہے جو اس کے کانوں میں پہلے پرگئیں۔ پس لوگوں کو آزاد چھوڑ دے اور ہر نبی کے مسلمانوں کو اسی مسلک پر عمل کرنے دے جو انہوں نے اپنے لیے اختیار کر لیا ہے۔"

بعض لوگوں نے اس قصہ کو منصور کے بجائے ہارون الرشید کی طرف منسوب کیا ہے اور اس کی روایت اس طرح کی ہے کہ ہارون نے امام مالک سے بطور مشورہ پوچھا کہ "کیا آپ کی سوا خانہ کعبہ میں آویزاں کر دی جائے اور لوگوں کو اس بات پر آمادہ کیا جائے کہ تمام اختلافات چھوڑ کر اسی کے مطابق عمل کریں؟" امام مالک نے فرمایا کہ "ایسا نہ کرو (یہ اختلاف صحابہ کرام کے زمانہ سے چلا آرہا ہے)، فروع میں صحابہ خود مختلف رائے تھے اور وہ (اپنے مختلف مذاہب لیے ہوئے) اطراف ملک میں بکھر گئے اور ہر ایک کا طریقہ مختلف علاقوں میں اب چل پڑا ہے۔" یہ سن کر ہارون الرشید نے کہا "اے ابو عبد اللہ تم کو حکمت و لیاہلی کی اور زیادہ توفیق دے۔" (اس واقعہ کو امام سیوطی نے نقل کیا ہے۔)

امام مالک ان احادیث کے سب سے بڑے عالم ہیں جو اہل مدینہ نے رسول اللہ صلی اللہ علیہ وسلم سے روایت کی ہیں۔ اور بلحاظ اسناد وہ سب سے زیادہ معتبر ہیں۔ نیز وہ حضرت عمر کے فیصلوں اور عبداللہ بن عمر اور عائشہ صدیقہ اور ان حضرات کے ساتھ شاگردوں کے اقوال کے سب سے بڑے عالم اور جامع ہیں۔ اسی سبب اور اسی جیسی دوسری بارگاہیوں کے ہاتھوں علم روایت و فتویٰ کی بنیاد پڑی۔ سید علم و ارشاد پرنگن ہونے کے بعد امام موصوف نے روایت حدیث، افتاء اور افادہ علمی کے وہ عظیم الشان کارنامے انجام دیے جن کے باعث آنحضرت کی اس پیشنگوئی کے مصداق سمجھے گئے کہ زمانہ قریب ہے کہ لوگ اونٹوں پر سوار ہو کر علم کی جستجو میں دوڑ دوڑ پھوپھوپ کریں گے، سو اس وقت وہ مدینہ کے عالم سے بڑھ کر کسی کو صاحب علم و فضل نہیں پائیں گے۔ ابن عیینہ اور عبدالرزاق کا خیال ہے کہ یہ پیشنگوئی امام مالک برصاوق آتی ہے اور یہ وہ لوگ ہیں جن کی اصابت رائے سلم ہے۔ پھر امام مالک کے تلامذہ نے ان کی روایات اور مختارات کو اکٹھا کیا، ان کی تخصیص اور تنقیح کی، شرحیں بیان کیں، ان کے اصول و دلائل پر بحثیں کیں، ان کی بنیاد پر مزید مسائل کی تخریج کی اور ان چیزوں کو لے کر یہ لوگ مختلف ممالک میں خصوصاً مغرب کی طرف

لے ان شاگردوں کو فتنائے سبتہ کلمعاتا ہے، ان کے نام حسب ذیل ہیں۔

(۱) سعید بن سائب (۲) عروہ بن زبیر (۳) قاسم بن محمد بن ابوبکر صدیق (۴) ابوبکر ابن عبدالرحمن مخزومی (۵) خارجہ ابن زید ابن ثابت (۶) عبداللہ ابن عبداللہ ابن عتبہ مسعودی (۷) سلیمان ابن یسار ہلالی۔ (مترجم)

پھیل گئے اور ان کے ذریعہ سے اللہ تعالیٰ نے کتنی ہی مخلوق کو نفع پہنچایا۔ ہم نے مذہب مالکی کی جو اصلیت بیان کی ہے اگر تم اس کی صداقت معلوم کرنی چاہتے ہو تو ”موطا امام مالک“ کو نظر غائر سے دیکھو۔ تم پر حقیقت خود بخود واضح ہو جائے گی۔

امام ابو حنیفہ اور مسلک حنفی | امام ابو حنیفہ، ابراہیم نخعی اور ان کے ہم خیال علمائے تابعین کے مسلک پر مضبوطی سے جتھے ہوئے تھے اور شاید ہی کبھی اس سے اختلاف و انحراف کرتے ہوں۔ اس مذہب کی بنیادوں پر مسائل کی تخریج کرنے میں ان کو بڑا کمال حاصل تھا۔ تخریجات کے طریقوں میں وہ انتہائی وقت نظر سے کام لیتے تھے اور انہوں نے اپنی پوری قوم جزئیات کی توضیح و استنباط میں لگا رکھی تھی، اگر تم ہماری اس بات کی تصدیق چاہتے ہو تو امام محمد کی کتاب الامار، عبدالرزاق کی جامع اور ابو بکر ابن ابی شیبہ کی مصنف میں سے ابراہیم نخعی کے اقوال جن کو جمع کر لو، پھر امام ابو حنیفہ کے مذہب سے ان کا مقابلہ کرو تو تم دیکھو گے کہ سوائے چند مقامات کے کہیں سبھی ان کا قدم ابراہیم نخعی کے جادہ فقہی سے ہٹ کر نہیں پڑتا۔ اور یہ چند مقامات بھی ایسے نہیں ہیں کہ امام مذکور نے ان میں کوئی اپنی الگ راہ نکالی ہو، بلکہ ان میں بھی دیگر فقہائے کوفہ میں سے کوئی نہ کوئی ان کے آگے موجود ہے۔

امام ابو حنیفہ کے شاگردوں میں سب سے زیادہ مشہور ابو یوسف ہیں جو ہارون الرشید کے عہد حکومت میں قاضی القضاة و جنس (مقرر ہوئے تھے۔ ان کا بھی منصب تھا جس کے باعث حنفی مذہب ہر چہاں طرف پھیل نکلا اور عراق، خراسان اور توران کے حدود میں حکومت کا آئین قرار پا گیا۔

دوسرے شاگرد جو تصنیف و تالیف کے لحاظ سے تمام تلامذہ میں ممتاز اور جھول علم میں جبکہ زیادہ اہم رکھنے والے تھے، امام محمد بن حسن ہیں۔ انہوں نے پہلے تو امام ابو حنیفہ اور امام ابو یوسف سے فقہ حاصل کی، پھر مدینہ جا کر امام مالک سے موطا پڑھی۔ اس کے بعد بطور خود فکر شروع کیا اور اپنے شیوخ کے مذہب کے ایک ایک مسئلہ کا موطا سے مقابلہ کر کے دیکھا، اگر اس کے مطابق نظر آیا تو خیر ورنہ (اختلاف کی شکل میں) صحابہ اور تابعین کے مذہب و اقوال کی جستجو کی، اگر کسی گروہ کے ہاں اپنے مذہب کے موافق قول مل گیا تو اس صورت میں وہ مذہب حنفی پر قائم رہے، لیکن اگر کوئی مسئلہ ایسا نکلا جس کی بنیاد کسی کمزور قیاس یا بے جا استنباط پر تھی اور اکثر علماء کے عمل سے یا کسی ایسی حدیث صحیح سے اس کی مخالفت بھی ہو رہی تھی جس پر فقہانے عام طور سے عمل کیا ہو تو ایسی حالت میں انہوں نے اپنی رائے بدل دی اور امام ابو حنیفہ اور ابو یوسف کے مذہب سے ہٹ کر مذہب سلف میں سے کسی ایسے مذہب کو اختیار کر لیا جو ان کی نگاہ میں سب سے زیادہ فائز اور مزج نظر آیا۔

امام ابو حنیفہ کے ان دونوں تلامذہ نے بھی ابراہیم نخعی کے مذہب کی حتی الامکان اسی طرح پیروی کی جس طرح امام ابو حنیفہ نے کی تھی۔ صرف دو نقطہ ہائے اختلاف تھے جو استاد اور ان کے تلامذہ کے مابین واقع ہوتے تھے۔ کبھی تو ایسا ہوتا کہ امام ابو حنیفہ نے ابراہیم نخعی کے مذہب پر کسی مسئلہ کی تخریج کی، لیکن امام ابو یوسف اور امام محمد نے اس تخریج کو تسلیم نہیں کیا۔ اور کبھی یہ صورت ہوتی کہ ابراہیم نخعی وغیرہ فقہائے کوفہ کے کسی مسئلہ میں مختلف اقوال ہوتے تو ان اقوال میں سے کسی ایک قول کو سند انتخاب و ترجیح دینے میں یہ دونوں امام موصوف کی مخالفت کر جاتے۔

جیسا کہ اوپر کہا جا چکا ہے، امام محمد نے تصنیف و تدوین کی طرف توجہ کی اور ان تینوں فقہاء کے اقوال اکٹھے مرتب کیے جس سے

بے شمار لوگوں کو فائدہ پہنچا۔ پھر بعد کے علماء نے حنفیہ امام محمد کی ان تصانیف کی طرف پوری سنجیدگی سے متوجہ ہوئے، ان کو چھاننا اور صاف کیا، ان کے مطالب کی وضاحت کر کے ان کو قریب الفہم بنایا، ان کی بنیاد پر مزید مسائل کا استنباط کیا اور ان کو دلائل سے بہرہ من کیا۔ پھر لوگ ان تمام تصانیف کو لے کر (خراسان اور توران کی طرف جاسکے) ان تصانیف کے سارے مسائل امام ابوحنیفہ کا مذہب کہے جانے لگے۔ اس طرح امام ابو یوسف اور امام محمد کے مذاہب بھی امام ابوحنیفہ کے مذہب کے ساتھ مل گئے اور ان سب کو ایک ہی مذہب شمار کیا گیا، حالانکہ یہ دونوں حضرات بجائے خود مجتہد مطلق ہیں اور امام ابوحنیفہ سے ان کے اختلافات کی فہرست کافی طویل ہے۔ نہ صرف فروع میں بلکہ اصول میں بھی۔ اس کی وجہ ایک توریہ ہے کہ مذکورہ بالا اصل ان تینوں میں مشترک ہے (یعنی یہ تینوں ہی حضرات ابراہیم مکی کے مذہب کو اپنی بنیاد قرار دیتے ہیں) اور دوسرے یہ کہ مبسوط اور جامع کبیر میں ان تینوں مذاہب کو ایک ساتھ بیان کیا گیا ہے۔

**امام شافعی اور مسلک شافعی** | ان دونوں مذاہب مذہب مالکی اور مذہب حنفی — کی شہرت و اشاعت اور ان کے اصول و فروع کی ترتیب کا آغاز تھا کہ اس بزم میں ایک تیسرے امام، امام شافعی تشریف لائے۔ آپ نے اگلے لوگوں کے طریق فکر و استنباط کا گہری نظر سے جائزہ لیا تو اس میں ایسی قابل اعتراض باتیں نظر آئیں جنہوں نے ان کو اس راہ پر گامزن ہونے سے روک دیا۔ ان باتوں کا ذکر امام موصوف نے اپنی تصنیف "کتاب الامم" کے ابتدائی اوراق میں (بڑی وضاحت سے) کیا ہے۔ ان کے اعتراضات کا حاصل یہ ہے :-

(۱) یہ لوگ (فقہائے مدینہ اور فقہائے کوفہ) مرسل اور منقطع احادیث کو بھی لے لیتے ہیں جن کی وجہ سے ان کے اقوال میں لغزشیں راہ پالیتی ہیں، کیونکہ جب حدیث کے تمام طریقوں کو جمع کیا جاتا ہے (اور محدثانہ چھان بین کی جاتی ہے) تو معلوم ہوتا ہے کہ کتنی ہی مرسل حدیثیں ایسی ہیں جن کی کوئی اصل نہیں اور کتنی ہی ایسی ہیں جو سند اور مرفوع احادیث کے خلاف پڑتی ہیں۔ اس لیے امام شافعی نے فیصلہ کیا کہ مرسل روایتوں کو اس وقت تک قبول نہ کریں گے جب تک کہ ان میں چند خاص شرطیں نہ پائی جائیں۔ ان شرطوں کی تفصیل کتب اصول میں موجود ہے۔

(۲) ان حضرات کے ہاں مختلف نصوص میں تطبیق دینے کے قواعد منضبط نہ تھے جس کے باعث ان کے اجتہادات غلطیوں سے محفوظ نہ رہ سکتے تھے۔ اس لیے امام شافعی نے پہلے یہ اصول و قواعد وضع کیے اور ان کو باقاعدہ ایک کتاب کی شکل میں ترتیب کیا۔ اصول فقہ کی یہ پہلی کتاب ہے جو عالم وجود میں آئی۔ اس امر کی مثال اگر امام شافعی کے خیال کے مطابق پچھلے فقہاء کے اجتہادات اصول تطبیق کی رعایت نہ کرنے کی وجہ سے راہ راست سے ہٹ جاتے تھے (اس واقعہ میں موجود ہے کہ ایک دن امام شافعی امام محمد کے ہاں آئے۔ امام محمد اپنی تقریر میں فقہائے مدینہ پر اعتراض کر رہے تھے کہ یہ لوگ فصل مقدمات کے لیے دو گواہوں کی شہادت ضروری نہیں سمجھتے بلکہ صرف ایک ہی گواہ کی گواہی ہی کافی قسم پر بھی فیصلہ کر دیتے ہیں، حالانکہ یہ کتاب اللہ پر اضافہ ہے

لہذا اضافہ کا مطلب یہ ہے کہ اس سے قرآن کے حکم پر ٹھیک ٹھیک عمل نہیں ہو سکتا بلکہ اس میں کسی نہ کسی طرح کی ترمیم یا تھیس کرینی پڑتی ہے۔ مثلاً یہی شہادت کا مسئلہ ہے جس کی بابت قرآن میں عام حکم ہے کہ فصل مقدمات کے لیے دو شاہد چاہئیں۔ مگر حدیث سے معلوم ہوتا ہے کہ اگر دو شاہد ہیا نہ ہو سکیں تو ایک گواہ کی گواہی بھی کافی ہے۔ گویا حالت دوسرے گواہ کی قائم مقام ہو جاتی ہے۔ (ترجم)

امام شافعی نے یہ تقریر سن کر کہا کہ کیا آپ کے نزدیک یہ طے شدہ ہے کہ خبر واحد سے کتاب اللہ پر اضافہ جائز نہیں؟ انہوں نے فرمایا کہ "ہاں"۔ امام شافعی نے کہا "تو پھر آپ حدیث کا وصیہ و وصایت کو لے کر، جو ایک خبر واحد سے، یہ کیوں کہتے ہیں کہ وراثت کے حق میں وصیت جائز نہیں، حالانکہ کتاب اللہ کہتی ہے کہ کَتَبْتَ عَلَيْكُمْ إِذَا حَضَرَ أَحَدُكُمْ الْمَوْتُ إِنْ تَرَكَ خَيْرًا الْوَصِيَّةَ لِلْوَالِدَيْنِ وَالْأَقْرَبِينَ (تم پر یہ فرض کیا گیا ہے کہ جب تم میں سے کسی کی موت کا وقت قریب آئے تو وہ اگر اس نے مال چھوڑا ہو۔ اپنے والدین اور رشتہ داروں کے حق میں وصیت کر دے) کیا یہ خبر واحد سے کتاب اللہ پر اضافہ نہیں ہے؟ اس کے بعد انہوں نے اسی طرح کے اور بھی چند اعتراضات امام محمد پر کیے، جن کے جواب میں امام محمد کو انجام کار خاموش ہونا پڑا۔

(۱۳) وہ علمائے تابعین، جن کو فتویٰ دینے کی خدمت سپرد تھی، بعض صحیح حدیثوں سے لاعلم تھے اس لیے انہوں نے مسائل پیش آمدہ میں یا تو اپنی رائے سے اجتہاد کیا یا عام خیالات کو لے لیا یا اگلے صحابہ کے طرز عمل کو اختیار کر لیا اور اسی کے مطابق فتویٰ دیدیا پھر کبھی ایسا ہو کر آگے چل کر تیسرے طبقہ میں وہ حدیثیں منظر عام پر آئیں لیکن پھر بھی ان فقہانے ان کو چھوٹے ہی رکھا اور ان پر صرف اس خیال سے عمل نہیں کیا کہ یہ حدیثیں ہمارے علمائے تہر کے عمل اور مذہب کے جس سے ہم کوئی اختلاف نہیں رکھتے مخالف ہیں، اور یہ مخالفت بتاتی ہے کہ ان حدیثوں میں کوئی نہ کوئی کمزوری اور علت ضرور موجود ہے جس نے ان کو مرتبہ قبول اور پایا اعتبار سے گرا دیا ہے۔ اور کبھی ایسا ہو کر یہ احادیث تیسرے طبقہ میں بھی شہرت عام حاصل نہ کر سکیں بلکہ اس کے بعد کے زمانوں میں مشہور ہوئیں جبکہ علمائے حدیث نے اسناد و طرق حدیث کو جمع کرنے میں پوری کاوش دکھلائی اور اس کے لیے زمین کا ایک ایک گوشہ چھان کر ارباب علم کا کھوج لگایا۔ اس کی وجہ یہ ہے کہ بیشتر حدیثیں ایسی ہیں جن کے روایت کرنے والے صحابہ کی تعداد ایک یا دو سے اوپر نہیں، پھر ان صحابہ سے یہ حدیثیں سن کر دوسروں سے بیان کرنے والے بھی دو ہی ایک آدمی ہیں، اور اسی طرح آگے تک راویوں کی یہ قلت تعداد چلی گئی جس کے سبب یہ احادیث عام اہل فقہ کی نگاہوں سے پوشیدہ رہ گئیں اور ان حفاظ حدیث کے زمانہ میں پر وہ خلفائے باہر نکلیں جنہوں نے حدیث کو ان کے طرق و اسانید کے ساتھ جمع کیا، پھر ایک دوسری شکل یہ بھی تھی کہ کتنی ہی حدیثیں ایسی ہیں جن کے روایت کرنے والے صرف ایک خاص خطہ ملک کے لوگ ہیں، مثلاً اہل بصرہ نے ایک حدیث روایت کی اور باقی تمام دیگر مقامات کے لوگ ان سے بالکل بے خبر رہ گئے۔ ان حقائق کے پیش نظر امام شافعی کا کہنا یہ ہے کہ علمائے صحابہ و تابعین کا برابر یہ دستور رہا ہے کہ جب ان کے سامنے کوئی مسئلہ آتا تو پہلے وہ رسول اللہ کی حدیث تلاش کرتے، اگر کوئی حدیث نہ ملتی تب جا کر کسی اور طریقہ استدلال سے کام لیتے۔ مگر اس کے بعد بھی قبول حدیث کا دروازہ اپنے اوپر بند نہیں کرتے تھے بلکہ بعد میں جب کوئی حدیث ان کو مل جاتی تو اپنے اجتہاد کو ترک کر دیتے اور حدیث کو اختیار کر لیتے۔ جب صورت واقعہ یہ ہے تو ان علماء کا کسی حدیث سے تسک نہ کرنا اس نجات کی دلیل نہیں ہے کہ وہ حدیث ہی کمزور ہے۔ حالانکہ انہوں نے صراحت کے ساتھ اس کی تضعیف اور تنقیح کر دی ہو۔ حدیث "قلتین" اس کی ایک واضح مثال ہے۔ یہ ایک صحیح حدیث ہے جو بہت سی سندوں سے مروی ہے، جن میں سے اکثر کا سرشتہ اس سلسلہ روایت سے بندھتا ہے کہ یہ حدیث ولید بن کثیر نے محمد بن جعفر بن زبیر سے یا محمد بن

لہ اس حدیث کے الفاظ یہ ہیں:۔ إِذَا كَانَ الْمَاءُ قَلْتَيْنِ لَمْ يَحْمِلْ خَبِثًا۔ یعنی جب پانی دو تکر ہو تو وہ کسی نجاست کے پرنے سے ناپاک نہیں ہوتا۔

"تکر" اس بڑے ٹکے کو کہتے ہیں جس میں پانچ سو درہل یعنی سو اچھ من پانی آسکے، یا بقول بعض دو شک پانی۔ (ترجمہ)

عباد بن جعفر سے روایت کی اور انہوں نے عبید اللہ بن عبد اللہ سے نقل کی اور عبید اللہ نے ابن عمر سے بیان کی۔ بعد میں چل کر اس سلسلہ اسناد سے شاخ و شاخ بست سے سلسلہ ہائے سند پیدا ہو گئے۔ یہ دونوں راوی (محمد بن جعفر اور محمد بن عباد) اگرچہ پوری طرح قابل اعتبار ہیں مگر پانچ لوگوں میں نہیں ہیں جو فتویٰ دینے کے منصب پر سرفراز اور مرجع عوام تھے اس وجہ سے یہ حدیث نہ تو سعید ابن مسیب کے زمانہ میں مشہور ہو سکی نہ ہی امام زہری کے زمانہ میں، اور نہ تو مالکیہ نے اس پر عمل کیا نہ حنفیہ نے۔ مگر امام شافعی (کے زمانہ میں یہ حدیث مشہور ہو چکی تھی، اس لیے انہوں نے اس کو قابل عمل ٹھیرایا۔

ایک اور مثال "خیار مجلس" دانی حدیث کی ہے جو ایک صحیح حدیث ہے اور بہت سے طریقوں سے روایت ہوئی ہے اور صحابہ میں حضرت ابن عمر اور حضرت ابو ہریرہ نے اس پر عمل بھی کیا ہے۔ لیکن "فتاویٰ سبعہ" اور ان کے ہم عصر دوسرے علماء تک نہ پہنچ سکی، اس لیے انہوں نے اس کو اختیار نہیں کیا اور یہ چیز امام مالک اور امام ابو حنیفہ کے نزدیک حدیث میں قدح کی علت بن گئی، لیکن امام شافعی نے اس پر عمل کیا۔

(۴) صحابہ کے اقوال امام شافعی کے زمانہ میں کثرت سے اکٹھا ہوئے جن میں کافی اختلاف اور امتزاج تھا۔ آپ نے ان پر تنقید و تحقیق کی نگاہ ڈالی تو ان کا ایک بڑا حصہ احادیث صحیحہ کا خالص نظر آیا جس کی وجہ یہ تھی کہ صحابہ کو حدیثیں پہنچی ہی نہ تھیں۔ پھر علماء نے سلطنت کو دیکھا کہ اس معاملہ میں وہ برابر اقوال صحابہ کو چھوڑ کر احادیث صحیحہ کی طرف رجوع کرتے رہے ہیں، اس لیے انہوں نے ان اقوال کو تو قابل حجت و عمل مانا جن پر صحابہ کا اتفاق تھا۔ مگر باقی کو لائق تسلیم کرنے سے یہ کہہ کر انکار کر دیا کہ "صحابہ بھی انسان تھے اور ہم بھی (انہی کی طرح کے) انسان ہیں۔"

(۵) امام شافعی نے دیکھا کہ فقہاء کا ایک گروہ "رائے" کو جس کو شریعت نے جائز قرار نہیں دیا ہے، قیاس کے ساتھ، جس کو شریعت میں اعتبار کا مقام حاصل ہے، گڈ بٹ کر رہا ہے اور ان میں فرق و امتیاز نہیں کرتا۔ یہ لوگ اس "رائے" کو کبھی استحسان بھی کہتے ہیں۔ "رائے" سے میری مراد یہ ہے کہ کسی نقصان یا کسی مصلحت کے نطنہ کو کسی حکم کی علت ٹھیرا دیا جائے، اور قیاس یہ ہے کہ ایک حکم مخصوص کی علت دریافت کی جائے اور اس علت کی بنا پر دوسرے معاملات میں بھی وہی حکم لگایا جائے۔ امام شافعی نے فقہاء کے اس طرز عمل کا پوری قوت سے ابطال کیا اور کہا کہ جو استحسان یعنی رائے سے کام لیتا ہے وہ دراصل شارع بنا چاہتا ہے اس قول کو حضرت نے "مختصر الاصول" کی شرح میں درج کیا ہے۔ اس کی مثال "رشد یتیم" کا مسئلہ ہے۔ یتیم کا معاملہ فہم ہو جانا ایک معنی امر ہے (جس کے لیے کوئی متعین تاریخ نہیں بتائی جاسکتی) لیکن فقہانے یہ دیکھ کر کہ بالعموم بچپن سال کی عمر میں انسان کے اندر معاملہ فہمی آجاتی ہے، اس نطنہ "رشد" (یعنی بچپن سالہ عمر) کو اس کا قائم مقام قرار دے کر یہ اصول بنا دیا کہ "جب یتیم کی عمر بچپن سال کی ہو جائے تو اس کا مال اس کے حوالہ کر دیا جائے" اور کہا کہ یہ "استحسان" ہے۔ اس کے بالمقابل اس مسئلہ میں قیاس یہ ہے کہ مال

۱۷ وہ حدیث یہ ہے کہ "جب تک خریدار اور فروخت کنندہ باہم الگ نہ ہو جائیں، اس وقت تک دونوں میں سے ہر ایک کو معاملہ بیع فسخ کر دینے کا اختیار ہے۔"

یعنی ہماری ہی طرح وہ بھی فہم و نظر کی نظر میں نیشنوں سے مامون نہ تھے کہ ان کے اقوال کو ایک نبی مصہوم کے کلام کی طرح آنکھیں بند کر کے ان یا جملے۔ نصوص کتاب و سنت سے جس طرح وہ مسائل کا استنباط کر سکتے تھے ہم بھی کر سکتے ہیں۔ ان کے استنباط کے ہم پابند کیوں ہوں۔ (مترجم)



اس کو سپرد کیا جائے (تا وقتیکہ وہ واقعہ معاملہ فہم اور صاحب عقل و رشد نہ ہو جائے)۔  
 مختصر یہ کہ جب امام شافعی نے اپنے پیرووں میں اس قسم کی باتیں دیکھیں تو ان سے نامطلبن ہو کر انہوں نے علم فقہ پر نئے سرے سے نظر ڈالی اور بطور خود اس کے اصول مرتب کیے اور ان اصولوں پر جزئیات کا استنباط کیا، اس فن پر مستقل اور بہترین کتابیں لکھیں جو لوگوں کی فیضیابی کا ذریعہ بنیں، فقہائے وقت آپ کے اگر رجوع ہو گئے اور آپ کی تصنیفات کرنے کر ان کا اختصار کیا، ان کی شرحیں لکھیں، ان سے دلیلیں اخذ کیں اور ان کو سامنے رکھ کر مزید مسائل مستنبط کیے، پھر ان سب چیزوں کرنے کر مختلف ممالک میں منتشر ہو گئے۔ اس طرح یہ فقہ کا ایک الگ اسکول قرار پایا جس کی نسبت امام شافعی کی طرف تھی۔

(باقی)

## فہرست مطبوعات مکتبہ جماعت اسلامی

مسلمان اور موجود سیاسی کشمکش	حصہ اول	جلد ۱	۱۰
"	"	"	"
"	"	"	"
تفہیمات		جلد ۱	۱۰
خطبات	قسم اول	جلد ۱	۱۰
"	"	جلد ۲	۱۰
رسالہ دینیات	اول	جلد ۱	۱۰
"	"	جلد ۲	۱۰
مسئلہ جبر و قدر		جلد ۱	۱۰
تجدید و احیائے دین		جلد ۱	۱۰
پروہ		جلد ۱	۱۰
حقیقت توحید		جلد ۱	۱۰
روداد جماعت اسلامی	دوم	جلد ۱	۱۰
"	"	جلد ۲	۱۰
مسلمان اور موجود سیاسی کشمکش	ہر حصہ	جلد ۱	۱۰

نوٹ:۔ جن کتابوں کا نام فہرست میں درج نہیں ہے۔ وہ ختم ہو چکی ہیں۔

"مینجور"

مجلد کتب پر کیشن نہیں دیا جائے گا۔

# حضرت موسیٰ مثنیٰ ٹیڈر تھے

یا

## نبی اور رسول؟

ہمارے ایک رفیق نے کسی عالم دین کی ایک تحریر یا تقریر کے کچھ اقتباسات ہم کو بھیجے ہیں اور ان پر چند سوالات کیے ہیں۔ یہ اقتباسات اور سوالات یہاں نقل کر کے ہم ان پر کسی قدر تفصیل کے ساتھ گفتگو کرنا چاہتے ہیں۔

”بنی اسرائیل کو فرعون اور قبطیوں کی غلامی کرتے ہوئے جب ایک مدت گزر گئی تو رحمت خداوندی جوش میں آئی اور موسیٰ علیہ السلام کی ذاتِ ابرکات کو یہ غلامی شکن حکم ملا کہ اِذْهَبْ اِنِّیْ فِرْعَوْنَ اِنَّا نَعْلَمُ فِرْعَوْنَ کَیْ سَاسًا جَاہِلًا۔ وہ عد سے نکل گیا ہے اس کے عد سے نکل جانے کی سب سے بڑی صورت یہ تھی کہ اس نے بنی اسرائیل کو غلام بنا رکھا تھا“

”ادھر جبکہ بنی اسرائیل کو غلامی سے نجات دلانے ہی کے لیے موسیٰ علیہ السلام کو فرعون کے پاس بھیجا گیا یعنی ان کی بشت کی اولین غرض ہی یہ تھی کہ فرعون کے پاس جا کر کہو ان آتَمِیْلُ مَعَنَا بِنِیْ اٰیٰتِنَا اِیْمٰیْلُ (کہ بنی اسرائیل کو ہمارے ساتھ بھیج دے اور غلامی کے مذاب سے نجات دے) تو آیت سے مراد حقیقی واضح ہوا کہ غلامی سے استخلاص اور اس کے لیے جو وہ ایک مذہبی فریضہ ہے، جس کے لیے مستقلاً ایک جلیل القدر پیغمبر کی بشت عمل میں آئی۔ کیا اس آیت کی رو سے ہمارے لیے استخلاص اور تحصیل آزادی کی جدوجہد تقریباً ضروری اور ایک دینی وظیفہ نہیں ٹھہرتی؟“

”ساتھ ہی یہ چیز بھی ناپائیدار ہو گئی کہ مسلمانوں کے لیے بنیادی مسئلہ نہ نفع جہالت کا ہے نہ نقصانات کا نہ اپنے اور اپنی وطن کے تعلقات کا نہ منہسی اور عرفی حیثیت کا بلکہ اصل مسئلہ ان سب مصائب کی بنیاد کو اکھاڑ پھینکنے کا ہے اور وہ غلامی ہے جس کا ایک سر اہندوستان کے گنگے میں پڑا ہوا ہے اور دو سر اہوری دنیا سے اسلام کے گنگے میں ہے۔“

”اسی لیے موسیٰ علیہ السلام نے بنی اسرائیل کے لیے ذوالا توہات اترنے کی دعا کی جس سے ان کا قلبی مسئلہ متعلق تھا ان کی اقتصاد حالت کی عزت کچھ زیادہ توجہ فرمائی جس سے مالی حالت درست ہوتی اور ذادوری امور کی طرف زیادہ التفات فرمایا جن سے حیثیت و عزت کا تعلق تھا بلکہ سب سے اول ان مفاسد کے سرچشمے (غلامی) کی جڑ پر تیشہ لگایا اور فرعون کو خطاب کیا کہ اِنَّا نَعْلَمُ فِرْعَوْنَ کَیْ سَاسًا بِنِیْ اٰیٰتِنَا اِیْمٰیْلُ تاکہ یہ آزادانہ زندگی بسر کر سکیں اور اپنی مذہبی اور سیاسی تعمیر با اختیار خود کرنے پر قادر ہو جائیں۔“

”پس آج بھی ہندوستانوں کے لیے بنیادی مسئلہ آزادی جہاد اور آزادی دنیا سے اسلام کا ہے جو آزادی ہندی سے متعلق ہے..... پس مسلمانوں کے لیے حصول آزادی کی جدوجہد کوئی مذہبی سیاست نہیں بلکہ ایک مذہبی فریضہ ہے جس کے لیے انہیں اپنی پوری اجتماعی قوت صرف کرنے کی ضرورت ہے۔“